

## „Тус уга, аямшгтә политик“

ЛОНДОН. (ТАСС). Американск джидәр. түшг кедж, Китдин Олна-әмтнә Республикин өмнәс хорлт кегч чанкайшистск үүлдвриг английск бар нег мөслдж гемшәгъад, Ниилсн Келн-әмтсин Организацд зөвтә орминь КНР-д өгхиг некджәнә.

«Дейли уоркер» газет иигдж бичджәнә: «Чан Кай-шин цергүд болн агъарин дәәнә чидлмүд, Америк чидләрн өгч чадх әмтин шин зер-зевәр, тер тоод ядерн селмәр агсгдсн бәәнә. Бас ядерн селмәр агсгдсн американск ик флот тедниг дөнънджәнә» — гидж газет цааранднь бичджәнә.

Чан Кай-шин марионетин правительств «бийән улм деермч кевәр бәрджәхиг» герчләд, газет, Соединенн Штатосисн джилин эргцд Тайванә агрессивн чидлмүдиг Китдин Олна-әмтнә Республикүр түкрәд бәәснд газет цухлддж бичджәнә.

Долан хонгт нег гардг лейбористск «Трибуна» редактор Майкл Футин статья «Дейли геральд» газетд барлгдснд, ООН-д Китдин Олна-әмтнә республикин закани зөвинь иткхиг тер некджәнә.

«Фактиг төрт авшгогъар седдг өдгә цагин политик — тус уга, аямшгтә политик» гидж Фут заадж бичджәнә.